

பிரஸர் பாரதி
அகில இந்திய வாணோலி, சென்னை

10 06 2024

MONDAY
ஆகாஷவாணி

7.15 PM

தலைப்புச் செய்திகள்

- இந்தியாவின் முதன்மையான நட்பு நாடாக நேபாளம் திகழ்வதாக குடியரசுத் தலைவர் திருமதி திரெளபதி முர்மு தெரிவித்துள்ளார்.
- மக்களுக்கு சேவையாற்றுவதில் அரசு பணியாளர்களின் பங்களிப்பு குறிப்பிடத்தக்கது என்று பிரதமர் திரு நரேந்திர மோடி தெரிவித்துள்ளார்.
- பிரதமர் திரு நரேந்திர மோடி தலைமையிலான புதிய அரசின் முதலாவது அமைச்சரவைக்கூட்டம் இன்று நடைபெற்றது.
- சிக்கிம் மாநில முதலமைச்சராக திரு பிரேம் சிங் தமாங் இன்று பதவியேற்றுக்கொண்டார்.
- உலக ஜானியர் மகளிர் செஸ் சாம்பியன் போட்டியின் ஏழாவது சுற்று முடிவில் இந்தியாவின் **Divya Deshmukh** ஆறு புள்ளிகளுடன் முதலிடத்தில் உள்ளார்.

இனி விரிவான செய்திகள்---

<<<<<>>>>>

நேபாளம் உடனான தனித்துவமான உறவை மேலும் வலுப்படுத்துவதில் இந்தியா முன்னுரிமை அளித்து வருவதாக குடியரசுத் தலைவர் திருமதி திரெளபதி முர்மு தெரிவித்துள்ளார்.

புதுதில்லியில் இன்று, குடியரசுத் தலைவர் மாளிகையில், நேபாள பிரதமர் திரு புஷ்பகமல் தஹால் பிரச்சந்தாவை அவர் சந்தித்து பேசினார்.

இந்தியாவின் முதன்மையான நட்பு நாடாக நேபாளம் திகழ்வதாக அவர் கூறினார்.

இந்த சந்திப்பின்போது இருநாடுகள் மற்றும் நாட்டு மக்களை பல்வேறு துறைகளில் வளர்ச்சியடைய செய்யும் நடவடிக்கைகள் குறித்து விவாதித்தாக குடியரசுத் தலைவர் மாளிகையின் செய்திக்குறிப்பு தெரிவிக்கிறது.

<<<<<>>>>>

மக்களுக்கு சேவையாற்றுவதில் அரசு பணியாளர்களின் பங்களிப்பு குறிப்பிடத்தக்கது என்று பிரதமர் திரு நரேந்திர மோடி தெரிவித்துள்ளார்.

மூன்றாவது முறையாக பிரதமராக பொறுப்பேற்ற பின்னர் அவர், பிரதமர் அலுவலக அதிகாரிகள் மற்றும் பணியாளர்கள் மத்தியில் பேசினார்.

அப்போது, பிரதமர் அலுவலகத்தை ஒரு சேவை மையமாக உருவாக்கும் வகையில் தாம் செயலாற்றி வருவதாக தெரிவித்தார்.

நாட்டை மேலும் வளர்ச்சியடைய செய்வதில் அரசுப்பணியாளர்கள் முக்கிய பங்கு வகிப்பதாக அவர் குறிப்பிட்டார்.

மத்திய அரசின் தொலைநோக்கு பார்வையை செயல்படுத்துவதில் அரசுப்பணியாளர்களின் பங்களிப்பு இன்றியமையாதது என்று திரு நரேந்திர மோடி தெரிவித்தார்.

<<<<<>>>>>

பிரதமர் திரு நரேந்திர மோடி தலைமையிலான புதிய அரசின் முதலாவது அமைச்சரவைக்கூட்டம் புதுதில்லியில் இன்று நடைபெற்றது.

இதனையுடத்து, அமைச்சரவை இலாக்காக்கள் தொடர்பான அறிவிப்பு இன்றிரவு வெளியாகும் என்று எதிர்பார்க்கப்படுகிறது.

பிரதமரின் வீட்டுவசதித்திட்டத்தின்கீழ், ஊரக மற்றும் நகர்ப்புற பகுதிகளில் மூன்று கோடி வீடுகளை கட்டுவதற்கு நிதியுதவி வழங்க இக்கூட்டத்தில் ஒப்புதல் அளிக்கப்பட்டது.

வீட்டுவசதி கோரி பெறப்படும் விண்ணப்பங்களின் எண்ணிக்கை அதிகரித்து வருவதையுடைய இந்த நடவடிக்கை மேற்கொள்ளப்பட்டதாக ஏஜன்சி செய்தி தெரிவிக்கிறது.

<<<<<>>>>>

ஓடிஷா மாநிலத்தில் தேர்ந்தெடுக்கப்பட்ட பிஜேபி சட்டமன்ற உறுப்பினர்களின் கூட்டும் நாளை புவனேஷ்வரில் நடைபெறுகிறது.

அம்மாநில முதலமைச்சரை தேர்வு செய்யும் வகையில் நடைபெறும் இக்கூட்டத்தில் பிஜேபி மேலிட பார்வையாளர்களாக மத்திய அமைச்சர்கள் திரு ராஜ்ஞாத் சிங் மற்றும் திரு பூபேந்தர் யாதவ் பங்கேற்கவுள்ளனர்.

வரும் புதன்கிழமையன்று ஓடிஷாவில் பிஜேபி அரசு பதவியேற்க உள்ளதாக அறிவிக்கப்பட்டுள்ள நிலையில், இக்கூட்டம் நடைபெறுவதாகவும், மத்திய அமைச்சர்கள் இன்றிரவு அல்லது நாளை காலை புவனேஷ்வர் வருவார்கள் என்று எதிர்பார்க்கப்படுவதாகவும் எமது செய்தியாளர் தெரிவிக்கிறார்.

<<<<<>>>>>

பிரதமராக திரு நரேந்திர மோடி பதவியேற்றதையுடைய அவருக்கு பாகிஸ்தான் பிரதமர் திரு Shehzad Sharif வாழ்த்து தெரிவித்துள்ளார்.

அவருக்கு பிரதமர் திரு நரேந்திர மோடி நன்றி கூறியுள்ளார்.

<<<<<>>>>>

பிரதமர் திரு நரேந்திர மோடி பதவியேற்பு விழாவில் கலந்துகொண்ட அயல்நாட்டு தலைவர்களை மத்திய அமைச்சர் டாக்டர் ஜெய்சங்கர் புதுதில்லியில் இன்று நேரில் சந்தித்து பேசினார்.

மொரிஷியஸ் பிரதமர் திரு Pravind Jugnauth, -ஜை சந்தித்து பேசிய அவர், இந்தியா – மொரிஷியஸ் இடையிலான பிணைப்பு குறித்து தமது பேச்சுவார்த்தை அமைந்ததாக தெரிவித்துள்ளார்.

நேபாள பிரதமர் திரு புஷ்ப கமல் தஹால் பிரச்சந்தாவுடன் பேச்சுவார்த்தை மேற்கொண்ட டாக்டர் ஜெய்சங்கர், இந்திய – நேபாள உறவின் பன்முகத்தன்மை குறித்து பேசியதாக கூறியுள்ளார்.

மாலத்தீவு அதிபர் டாக்டர் முகமது ‘Muizzu’ –வை சந்தித்த மத்திய அமைச்சர், மாலத்தீவுடன் இணைந்து செயலாற்றுவதில் இந்தியா தயாராக உள்ளது என்று அவரிடம் தெரிவித்ததாக தமது சமூக வலைதள பதவியில் குறிப்பிட்டுள்ளார்.

மேலும், பங்களாதேஷ் பிரதமர் திருமதி ஷேக் ஹசீனா, இலங்கை அதிபர் திரு ரணில் விக்ரமசிங்கே, பூட்டான் பிரதமர் திரு Tshering Tobgay, மற்றும் Seychelles துணை அதிபர் திரு Ahmad Afif-ஆகியோரை டாக்டர் ஜெய்சங்கர் இன்று சந்தித்து பேசினார்.

<<<<<>>>>>

சிக்கிம் மாநில முதலமைச்சராக திரு பிரேம் சிங் தமாங் இன்று பதவியேற்றுக்கொண்டார்.

அம்மாநில ஆளுநர் திரு வஷ்மன் பிரசாத் ஆச்சாரியா அவருக்கு பதவி பிரமாணம் செய்துவைத்தார்.

கேங்டாக்கில் நடைபெற்ற இந்த விழாவில், திரு பிரேம் சிங் தமாங்குடன், 11 பேர் அமைச்சர்களாக பதவியேற்றுக்கொண்டனர்.

தொடர்ந்து இரண்டாவது முறையாக சிக்கிம் முதலமைச்சராக பொறுப்பேற்றுள்ள திரு பிரேம் சிங் தமாங்குக்கு, பிரதமர் திரு நரேந்திர மோடி வாழ்த்து தெரிவித்துள்ளார்.

அவர் வெளியிட்டுள்ள செய்திக்குறிப்பில், சிக்கிம் முன்னேற்றத்திற்காக அவருடன் இணைந்து பணியாற்றுவதை ஆவலுடன் எதிர்நோக்கியிருப்பதாக கூறியுள்ளார்.

<<<<<>>>>

ஆய்தித்யா எல்-1 செயற்கைக்கோள் மூலமாக படம் பிடிக்கப்பட்ட சூரியனின் புகைப்படங்களை இல்ரோ வெளியிட்டுள்ளது.

கடந்த மாதம் சூரியனை புவி காந்தப்புயல் தாக்கியபோது, இப்புகைப்படம் எடுக்கப்பட்டதாக அதன் செய்திக்குறிப்பில் தெரிவிக்கப்பட்டுள்ளது.

விண்வெளியின் லெக்ராஞ்சி புள்ளியிலிருந்து எடுக்கப்பட்ட இப்படங்களை இல்ரோ இணையதளத்தில் காணலாம்.

சூரியசக்தி, அதன் நீண்டகால மாறுபாடுகள், புற ஊதாக்கதிர்களின் செயல்பாடு உப்பட சூரியன் குறித்து பல்வேறு தகவல்களை அறிய இப்படங்கள் உதவிகரமாக இருக்கும் என்று இல்ரோ தெரிவித்துள்ளது.

<<<<<>>>>>

ஜம்மு காஷ்மீரில் பயணிகள் பேருந்து மீது தீவிரவாதிகள் நடத்திய தாக்குதல் குறித்து விசாரணை நடத்த தேசிய புலனாய்வு முகமை குழு இன்று அங்குள்ள Reasi'மாவட்டம் சென்றடைந்தது.

நேற்று நடைபெற்ற இத்தாக்குதலில் பத்து பேர் உயிரிழந்தனர். இந்த தாக்குதலில் தொடர்புடைய தீவிரவாதிகளை கண்டறியும் நடவடிக்கைகள் தீவிரப்படுத்தப்பட்டுள்ளதாக பாதுகாப்புப்படை தெரிவித்துள்ளது.

சம்பவம் நடைபெற்ற பகுதியில் தீவிரவாதிகளை தேடும் பணியில் ஜந்து குழுக்கள் ஈடுபட்டு வருகின்றன.

இந்த நடவடிக்கையில் ட்ரோன்கள் பயணபடுத்தப்பட்டு வருவதாகவும், ராணுவம் மற்றும் ஜம்மு காஷ்மீர் பேரிடர் மீப்புப்படையினர் சம்பவம் நடைபெற்ற இடத்திற்கு சென்றுள்ளதாகவும் எமது செய்தியாளர் தெரிவிக்கிறார்.

முன்னதாக, இந்த தாக்குதலில் காயமடைந்து மருத்துவமனையில் சிகிச்சை பெற்று வருபவர்களை ஜம்மு காஷ்மீர் துணைநிலை ஆளுநர்த் திரு மனோஜ் சின்ஹா நேரில் சந்தித்து ஆறுதல் தெரிவித்தார்.

அதன்பினர் செய்தியாளர்களிடம் பேசிய அவர், இந்த தாக்குதலில் தொடர்புடைய குற்றவாளிகள் விரைவில் கைது செய்யப்படுவார்கள் என்று தெரிவித்தார்.

மேலும், இந்த தாக்குதலில் உயிரிழந்தவர்களின் குடும்பத்தினருக்கு தலை பத்து லட்சம் ரூபாய் வழங்கப்படும் என்றும், காயமடைந்தவர்களுக்கு தலை 50 ஆயிரம் ரூபாய் வழங்கப்படும் என்றும் திரு மனோஜ் சின்ஹா கூறினார்.

<<<<<>>>>

யமுனை நதியில் இருந்து தில்லிக்கு நீர் பெறும் வகையில் ஹரியாணா மாநில அரசுடன் பேச்சுவார்த்தை மேற்கொள்ளவிருப்பதாக தில்லி துணை நிலை ஆளுநர் திரு வினாய் குமார் சக்சேனா தெரிவித்துள்ளார்.

தில்லியில் நிலவும் தண்ணீர் பற்றாக்குறை தொடர்பாக, தில்லி நீர்வளத்துறை அமைச்சர் திருமதி Atishi-யுடன் ஆலோசனை மேற்கொண்ட பின்னர் அவர் இவ்வாறு தெரிவித்தார்.

தில்லி நீர்வளத்துறையில் போதுமான பணியாளர்கள் இல்லாதது உப்பட பல்வேறு விஷயங்கள் குறித்து இந்த சந்திப்பில் துணை நிலை ஆளுநருடன் விவாதித்ததாக திருமதி Atishi செய்தியாளர்களிடம் கூறினார்.

<<<<<>>>>

புத்தொழில் நிறுவனங்களின் வளர்ச்சிக்கு ஊக்கம் அளிக்கப்பட்டு வருவதாக தமிழக அரசு கூறியுள்ளது.

தமிழகத்தின் முதலமைச்சராக திரு மு.கஸ்தாலின் பொறுப்பேற்ற பின்னர், ஆறாயிரத்திற்கும் மேற்பட்ட புத்தொழில் நிறுவனங்கள் தொடங்கப்பட்டுள்ளதாக மாநில அரசின் செய்திக்குறிப்பு தெரிவிக்கிறது.

வெட்டியூல் வகுப்பினர் மற்றும் பழங்குடியினரால் நிறுவப்படும் புத்தொழில் நிறுவனங்களை ஊக்குவிப்பதற்கென 80 கோடி ரூபாய் சிறப்பு நிதி ஒதுக்கீடு செய்யப்பட்டுள்ளதாக அதில் குறிப்பிடப்பட்டுள்ளது.

இந்த திட்டத்தின் வாயிலாக 38 நிறுவனங்களுக்கு முதலீடுகள் உறுதி செய்யப்பட்டுள்ளதாகவும் அந்த செய்திக்குறிப்பில் தெரிவிக்கப்பட்டுள்ளது.

<<<<<>>>>

மணிப்புரில் அம்மாநில முதலமைச்சரின் பாதுகாப்புப்படையினர் மீது அடையாளம் தெரியாத நபர்கள் இன்று தாக்குதல் நடத்தினர்.

இத்தாக்குதலில் காவல்துறையை சேர்ந்த ஓருவர் காயமடைந்ததாகவும், அவர் மருத்துவமனையில் சிகிச்சை பெற்று வருவதாகவும் காவல்துறை தெரிவித்துள்ளது.

அங்குள்ள Jiribam -ல் முதலமைச்சர் திரு பைரேன் சிங், நாளை ஆய்வு மேற்கொள்ளவிருந்த நிலையில், பாதுகாப்புப்பணிகளை மேற்பார்வையிட சென்ற குழுவினர் மீது இன்று இத்தாக்குதல் நடத்தப்பட்டுள்ளதாக காவல்துறை கூறியுள்ளது.

சம்பவம் நடைபெற்ற இடத்தில் கூடுதலாக பாதுகாப்புப்படையினர் பணியில் ஈடுபடுத்தப்பட்டுள்ளதாக எமது செய்தியாளர் தெரிவிக்கிறார்.

<<<<<>>>>>

பாலியல் அந்தமீறல் குற்றச்சாட்டில் கைது செய்யப்பட்டுள்ள பிரஜ்வால் ரேவண்ணாவின் நீதிமன்ற காவலை வரும் 24-ஆம் தேதிவரை நீட்டித்து போங்களுரு செஷன்ஸ் நீதிமன்றம் உத்தரவிட்டுள்ளது.

சிறப்பு விசாரணைக்குழு ரேவண்ணாவிடம் விசாரணையை நிறைவு செய்ததாக தெரிவித்ததையுடைத்து, நீதிமன்றம் இந்த உத்தரவினை பிறப்பித்துள்ளது.

<<<<<>>>>>

ஐரோப்பிய நாடாஞ்சமன்றத்தில் 81 உறுப்பினர்களை தேர்ந்தெடுப்பதற்கான தேர்தலை புதுச்சேரியில் உள்ள பிரான்ஸிலின் துணைத்தூதரகம் நடத்தியது.

புதுச்சேரியில் இரண்டு மற்றும் காரைக்கால், சென்னை உட்பட நான்கு இடங்களில் நடைபெற்ற இத்தேர்தலில், பிரான்ஸ் நாட்டை சேர்ந்த தொள்ளாயிரத்து 45 பேர் வாக்களித்தனர்.

<<<<<>>>>>

விளையாடுச் செய்திகள்

குஜராத் மாநிலம் காந்தி நகரில் நடைபெற்றுவரும் உலக ஜானியர் மகனிர் செஸ் சாம்பியன் போட்டியின் ஏழாவது சுற்று முடிவில் இந்தியாவின் **Divya Deshmukh** ஆறு புள்ளிகளுடன் முதலிடத்தில் உள்ளார்.

Portland சர்வதேச தடகள சாம்பியன் போட்டியில் இந்தியாவின் **Gulveer Singh** வெள்ளிப்பதக்கம் வென்றார்.

அமெரிக்காவில் நடைபெற்று வரும் இப்போட்டியின் ஆடவர் ஐந்தாயிரம் மீட்டர் ஓட்டப்பிரிவில் அவர் இப்பதக்கத்தை கைப்பற்றினார்.

டென்னிஸ் போட்டிகளுக்கான சர்வதேச தரவரிசைப்பட்டியலில் இந்தியாவின் ஸ்ரீராம் பாலாஜி 67-ஆவது இடத்திற்கு முன்னேறியுள்ளார்.

<<<<<END>>>>